


सिद्धतोपी खबर

साप्ताहिक

SIDDATOPHI khabar

weekly



वर्ष-१ अंक-१०

२०७८ साल मंसिर १९ गते आईतवार

SUN 05 DEC 2021

Siddatopi Khabar Weekly

मूल्य रु.१०

शुर्का संवेदनशिलता र कोरोनाको कारण देखाउँदै एसएसबीको ८ महिना सम्म पनि ३ करोडको घोरटो बाटो १ किलोमिटर सम्म पनि बन्न सकेन

सिमानाकामा ज्यादती

सिद्धतोपी खबर

दार्चुला, मंसिर १५ गते ।

भारतसँग सीमा जोडिएको दार्चुला सदरमुकाम खलंगाको पुलघाट नाकामा भारतीय सीमा सुरक्षा बल (एसएसबी) ले नेपालीहरूलाई आवतजावतमा कडाई गरेको छ । यहि मंसिर ११ गते शनिवार मात्रै पिथौरागढमा नेपाल-भारतका सीमावर्ती जिल्लाका प्रमुख जिल्ला अधिकारीहरूको बैठक बसेको थियो ।

त्यसको एक हप्ता नवित्दै (एसएसबी) माथिको आदेश भनेर तिनपुस्ता सम्मको विवरण राख्दै आईरहेका छ । जिल्लाको पुल घाट नाकामा एसएसबीले परिचय खुल्ने कागजात नभए नाका बाटै फर्काउन थालेको छ । दार्चुलाबाट धारचुला आवत जावत गर्दा 'माथिको आदेश भन्दै' एसएसबीले घण्टौं लाइनमा उभ्याउने र तीन पुस्ते इन्ट्री गराउन थालेको छ । (एसएसबी) समय

समयमा अनौठा अनौठा नियम लगाउँदै आएको छ । कहिले कोरोनाको नाममा त कहिले 'उपरका आदेश' भन्दै सताउने गरेको छ । स्थानीय प्रशासन दार्चुलाले भने यो वारे बुझ्न बुधवार सशस्त्र प्रहरी नेपाल नम्बर ४४ हेडक्वार्टर दार्चुलाका एस.पि नरेन्द्र बमलाई सिमानामा पठाएको थियो । जवाफमा भारतिय सिमा सुरक्षा बल एसएसबीले शुर्का संवेदनशिलता र कोरोनाका कारण ब्यवस्थित गर्न खोजिएको भन्ने जवाफ दिएको दार्चुलाका प्रमुख जिल्ला अधिकारी सिद्धराज जोशीले जानकारी दिए । निरन्तर रुपमा कुटनितिक वार्ता भैरहेको भन्दै प्र.जि.अ जोशीले अबको एक दुई दिनमा समस्या सामाधान हुने बताए । चार दिन अघि मात्रै सम्पन्न बैठकमा दार्चुलाका प्रमुख जिल्ला अधिकारी सिद्धराज जोशीले देउडामै समस्या दर्शाएका थिए । तर, एसएसबीले भने आफ्नो व्यवहार सुधार गर्नुको सट्टा फन कठोर नियम ल्याउन थालेको छ ।

सिद्धतोपी खबर

दार्चुला मंसिर १६ ।

जिल्लाको ब्याँस गाउँपालिका-२ दुम्लिङ देखी छाडेर सम्मको ३० किलोमिटर घोरटो बाटो निर्माणका लागि सम्झौता भएको ८ महिना सम्म पनि निर्माणको कामले खासै गति लिन सकेको छैन । केन्द्र सरकारको ५ करोडमा टेण्डर भई घटाघटीमा ३ करोड ३२ लाखमा बाटो निर्माणका लागि पुष्पाञ्जली रिठगडे निर्माण सेवा दार्चुला संग गत वैशाखमा सम्झौता भएको थियो ।

ब्याँस गाउँपालिकाको वडा नम्बर १ छाडेर र तिकर गाउँ सम्म जान नेपालको भुमीमा बाटो नभए पछि केन्द्र सरकारले दुम्लिङ देखी छाडेर सम्म जोडने ३० किलोमिटर घोरटो बाटो निर्माणका लागि ५ करोड रुपैया छुट्याएको थियो ।

२०७७ फागुनमा टेण्डर भई २०७८ वैशाखमा निर्माण कम्पनी संग घोरटो बाटो निर्माणका लागि २ वर्षको सम्झौता भएको बुझिएको छ । खास गरी छाडेर र तिकर गाउँमा बसोबास गर्दै आईरहेका ब्याँसी सौका समुदायका मानिसहरू ६ महिना खलंगा तथा ६ महिना छाडेर र तिकरमा बसाइ

सर्ने गर्दछन् । हिउदेयाम सुरु हुने वित्तिकै सौका समुदायका मानिसहरू लालाबाला सहित खलंगा भर्ने गर्दछन् । नेपालबाट बाटो नभएकै कारण उनिहरू भारतको बाटो प्रयोग गर्दै आईरहेका छन् ।

भारतको बाटो प्रयोग गर्दै खलंगा सम्म आउने उनिहरूलाई भारतिय सुरक्षाकर्मी विभिन्न बाहानामा ठाउँ ठाउँमा दुख दिने गरेको पाइन्छ । भारतिय सुरक्षाकर्मीले नेपालीहरूलाई आवत जावतमा दुख दिने गरेका सुचनाहरू आउन थालेपछि नेपाल सरकारले आफुनै भुमीबाट आवत जावत गर्न घोरटो बाटो निर्माणका लागि बजेट विनियोजन गरेको थियो ।

सरकारले घोरटो बाटो, भोलाङ्गे पुल र टुसपुल निर्माणका लागि बजेट विनियोजन गरी टेण्डर आह्वान गरेको थियो । यता निर्माण व्यवसायी मान बहादुर बमका अनुसार जिरो पोइन्ट देखी २/३ किलोमिटर घोरटो बाटो निर्माण गरेको तथा गत भदौमा आएका बाढी र पहिरोले सबै बगाएर लगेको छ । वर्षात सकिए सगै अब काम सुरु गर्ने तयारीमा रहेको उहाले बताउनुभयो । अहिले बयली, दोपाखे र पोला भन्ने ठाउँमा घोरटो बाटो निर्माणको काम थालिएको निर्माण व्यवसायी बमले बताउनुभयो । वर्षा तथा कोरोना संक्रमणका कारण भएको

लकडाउनले काममा हिलाई भएको उहाको भनाई छ । ब्याँस गाउँपालिका वडा नम्बर २ थि भन्ने ठाउँमा बसोबास गर्ने सौका समुदायका मानिसहरूलाई तल फार्न अहिले घोरटो निर्माण कार्य भइरहेको बताइएको छ ।

३० किलोमिटर घोरटो बाटोको कल्लु, बूदी, सगनाडी र अपि भन्ने ठाउँका खोलाहरूमा पुल निर्माण गर्नु पर्ने निर्माण व्यवसायीले बताएका छन् । पुलका लागि चितवनमा अर्डर भई पुल निर्माण भइसकेको तथा ल्याउन बाकी रहेको उहाले बताउनुभयो । घोरटो बाट तिब्रगतिमा निर्माण गर्न विस्फोटक पदार्थको अभाव रहेको निर्माण व्यवसायी बमले बताउनुभयो । आवश्यक विस्फोटक पदार्थ उपलब्ध गराइ दिन भन्दै जिल्ला प्रशासनमा निवेदन दिएको बताइएको छ ।

घोरटो बाटो निर्माण गर्नु पर्ने ठाउँहरूमा कडा चट्टानी भु-भाग रहेको भन्दै चट्टान तोड्न विस्फोटक पदार्थ आवश्यक रहेको निर्माण व्यवसायी बमले बताउनुभयो । नेपाली भुमीमा बाटो नहुँदा छाडेर र तिकरका स्थानिय बाध्य भएर भारतको बाटो प्रयोग गर्दै आएका छन् ।

आधारभुत विद्यालय सौतोलिको

विद्यालय भवन पहिरोले भत्किएपछि

कक्षा संचालन प्राडगड

सिद्धतोपी खबर

दार्चुला, मंसिर १५ गते ।

जिल्लाको दुहुको गाउँपालिकाको वडा नम्बर १ मा रहेको आधारभुत विद्यालय सौतोलिको विद्यालय भवन पहिरोले भत्किएपछि कक्षा संचालन प्राडगडमा भैरहेको छ ।

कात्तिक पहिलो हप्ता परेको बेमौसमी वर्षा का कारण विद्यालय भवनको माथि वाट पहिरो आई क्षतविक्षत ३ कोठे भवन पुर्ण रुपमा जिर्ण भएपछि अहिले विद्यार्थीहरूलाई विद्यालयको प्राडगडमा राखि कक्षा सञ्चालन भैरहेको विद्यालयका प्रधानाध्यापक करन सिंह कुवरले जानकारी दिए । अहिले विद्यालयमा

रहेका २३ जना विद्यार्थीहरूलाई वाहिर प्राडगडमा राखेर कक्षा संचालन गरिरहेको भन्दै प्रधानाध्यापक कुवरले घामपानि परे कक्षा संचालनमा समस्या हुने जानकारी गराए । स्थानिय सरकार दुहुँ गाउँपालिकाले सम्पुर्ण विवरण भरी सुदुरपथिचमको समाजिक विकास मन्त्रालमा कागज पत्र पठाईसकेको बताउनु भएको छ ।

वाढीको विवरण अन्तर्गत केन्द्र सरकार सम्म कागजपत्रहरू पुगिसेको बताउँदै दुहुँ गाउँपालिका शिक्षा शाखा प्रमुख हेमराज जोशीले पुन निर्माणमा सरकारले छिट्टै तदारुकता देखाउने र विद्यालयको भवन निर्माण हुने जानकारी दिए ।

चार दिन चरणबद्ध संघर्षका कार्यक्रम गर्ने

सिद्धतोपी खबर

दार्चुला मंसिर १६ ।

महाकाली नगरपालिका अन्तरगतको सामुदायिक विद्यालय कर्मचारी तथा बाल विकास शिक्षक संघर्ष समितिले मंसिर २० गते देखी चरणबद्ध रुपमा संघर्षका कार्यक्रम गर्ने जनाएको छ ।

संघिय सरकारले २०७८/७९ को बजेट भाषण तथा कार्यक्रम कार्यान्वयन पुस्तिका २०७८/७९ मा उल्लेख गरे अनुसारको मासिक तलब भत्ता स्थानिय तहबाट

निकास नभएको भन्दै उनिहरूले चरणबद्ध संघर्षका कार्यक्रमहरू गर्ने बताएका छन् ।

सामुदायिक विद्यालय कर्मचारी तथा बालविकास शिक्षकको आज बसेको नगर भेलाले स्थानिय सरकार महाकाली नगरपालिकालाई माग पुरा गर्न १४ दिने समयसिमा दिएको तथा माग प्रति कुनै पनि चासो नदिएको भन्दै चरणबद्ध रुपमा संघर्षका कार्यक्रमहरू गर्ने निर्णय गरेको अध्यक्ष गजेन्द्र खाइलाले जानकारी दिनुभयो । भेलाले मंसिर २० गते विहान १०

बजे ४ बजे सम्म स्थानियको हातामा कालो पट्टी बाँधी घर्ना दिने, मंसिर २१ गते मैनबत्ती जुलुस, मंसिर २२ गते घण्टि जुलुस र मंसिर २३ गते तालाबन्दि गरी संघर्षका कार्यक्रमहरू गर्ने जनाइएको छ । सरकारले सामुदायिक विद्यालय कर्मचारी तथा बालविकास शिक्षकलाई मासिक केन्द्र सरकारको तर्फबाट रु २ हजार र स्थानिय सरकारले ७ हजार थप गरेर तलब भत्ता उपलब्ध गराउने बजेट भाषण गरेको थियो ।

बासी सडेगलेका खानेकुराहरू नखाऔं,
स्वस्थ र निरोगी बनौं ।

ब्याँस गाउँपालिका स्वास्थ्य शाखा सुन्सेरा
दार्चुला

आफ्नो नगर आफै सफा राख्ने बानीको
विकास गरौं ।



महाकाली नगरपालिकाद्वारा जनहितका लागि जारी सन्देश

माओवादी केन्द्र दुहुँ र ब्याँस गाउँपालिकाको प्रथम पालिका सम्मेलन सम्पन्न

सिद्धटोपी खबर

दार्चुला, मंसिर १६/१७ गते ।

नेपाल कम्युनिस्ट पार्टी (माओवादी केन्द्र) दुहुँ र ब्याँस गाउँपालिकाको प्रथम पालिका सम्मेलन सम्पन्न भएको छ। विहिवार दुहुँ र शुक्रवार ब्याँस गाउँपालिकामा माओवादी केन्द्र पार्टीका सुदुरपश्चिम प्रदेश सह इन्चार्ज लक्ष्मण दत्त जोशी को प्रमुख आतिथ्यतामा

सम्मेलन पालिका अधिवेशनका विशिष्ट अतिथि सुदुरपश्चिमका उद्योग प्रर्यटन वन तथा वातावरण मन्त्री मान बहादुर धामी रहनु भएको थियो।

सम्मेलनबाट ब्याँसमा विपिन सिंह कुवर पालिका अध्यक्ष, उपाध्यक्ष पान सिंह कुवर धन सिंह कुबर रमेश राम टमाटा र सचिव विरेन्द्र सिंह धामि लगायतको ५५ जनाको कमिटी गठन गरिएको छ। पालिका सम्मेलन

कार्यक्रमका प्रमुख अतिथि र विशिष्ट अतिथि लगायतका नेताहरु गाडीको वाटो खराब भएका कारण सामान ढुवानी गर्ने ट्याक्टरमा ब्याँस गाउँपालिकाको केन्द्र सुन्सेरा पुगेका थिए। दुहुँ गाउँपालिकाको प्रथम सम्मेलनबाट मनोरथ भट्ट अध्यक्ष, जमन बडाल सचिव रहने गरि ५५ सदस्यीय पालिका कमिटी चयन भएको छ।

सैन्य पदका लागी दार्चुलाबाट ३ सय

७६ जनाले लिखित परिक्षा दिए

सिद्धटोपी खबर

दार्चुला, मंसिर १८ गते ।

नेपाली सेनाको जवान (सैन्य) पदका लागी दार्चुलाबाट ३ सय ७६ जनाले लिखित परिक्षा दिएका छन्। लोकसेवा आयोगको कार्यालय दिपायल डोटीले लिएको लिखित परिक्षामा दार्चुला जिल्लाबाट उक्त संख्याका आवेदकले सहभागिता जनाएको नेपाली सेनाको गुरु गोरख गुल्मका गुल्मपति कृष्णचन्द्र ठकुराले जानकारी दिनुभयो। विरिन्द्र, दौड, सिटअफ, पुसअफ, चिनअफ, पि-मेडिकलमा पास

भएका ३ सय ७६ जनाले लिखित परिक्षा दिएको बताइएको छ।

दार्चुलाको गुरु गोरख गुल्ममा ७५ जना सैन्यपदका लागी भर्ना खुलेको थियो।

जम्मा ७५ जनाको माग रहेकोमा १ हजार १ सय १५ जनाले आवेदन दिएका थिए। आवेदन दिएका मध्ये ७ सय ३९ जना फिजिकलमा असफल ९६ल० भएका थिए। गुल्मले खुल्ला तर्फ ३९ जना, कर्तव्य पालनाको सिलसिलामा अशक्त/ मृत्यु भएका नेपाली सैनिकका सन्तती तर्फ २, महिला तर्फ ७, आदीवासी जनजाती

तर्फ ११, मधेशी तर्फ १०, दलित तर्फ ५ र पिछडिएको क्षेत्र तर्फबाट १ जना गरी जम्मा ७५ जनाको माग गरेको थियो। परिक्षामा ३ सय ४० जना पुरुष तथा ३६ जना महिलाले सहभागिता जनाएको गुल्मपति ठकुराले बताउनुभयो।

नेपाली सेनाको भर्ना छनौट निर्देशनालयले गत भदौ १८ गते देशभरीबाट ४ हजार सैन्य पदका लागी भर्ना खोलेको थियो। लिखित परिक्षाको नतिजा एक दुई हप्ता भित्रै प्रकाशित हुने जनाइएको छ।

पालिका स्तरिय हाजिरी जवाफ प्रतियोगिता सम्पन्न

मनिसा विष्ट,

दार्चुला, मंसिर १७ गते ।

जिल्लाको ब्याँस गाउँपालिकाको पालिका स्तरिय हाजिरी जवाफ प्रतियोगिता सम्पन्न भएको छ।

ब्याँस गाउँपालिकाको शिक्षा तथा खेलकुद शाखाद्वारा आयोजित हाजिरी जवाफ प्रतियोगितामा

माध्यामिक तह र निम्न माध्यामिक तहमा अध्यनरत विद्यार्थीहरु सहभागी थिए। शुक्रवार ब्याँस गाउँपालिकाको केन्द्र सुन्सेरामा सम्पन्न प्रतियोगितामा माध्यामिक तर्फ प्रथम वसन्तपुर माध्यामिक विद्यालय बसेडि, द्वितिय दुर्गा स्थान माध्यामिक विद्यालय स्याकु र तृतीय सम्पाल माध्यामिक विद्यालय सुन्सेरा रहेको थियो। त्यस्तै निम्न

माध्यामिक तर्फ प्रथम हिमाल माध्यामिक विद्यालय हृति द्वितिय ब्रम्हस्थान डोकट र तृतीय सम्पाल माध्यामिक विद्यालय सुन्सेरा रहेको थियो।

प्रथम, द्वितिय र तृतीय विद्यालयलाई पालिकाले पुरस्कार स्वरुप शैक्षिक सामग्री र प्रमाण पत्र दिएको छ।

ढोरपाटनलाई भलिबलको उपाधि

सिद्धटोपी खबर,

दार्चुला, मंसिर १७ गते ।

प्रथम गुरुड स्पोर्ट्स हाउस कप राष्ट्रिय खुला भेट्टान्स पुरुष भलिबल प्रतियोगिताको उपाधि ढोरपाटन भलिबल प्रशिक्षण केन्द्रले जितेको छ।

शनिवार सम्पन्न फाइनलमा आयोजक गुरुड स्पोर्ट्स हाउसलाई २५-१६, २५-२१, १५-२० ले हरायो। मण्डली स्पोर्ट्स क्लबले एक न प्रदेश रातोलाई २२-२५, २५-१८, २५-

१९२३-२५, १५-१० ले हराउँदै तेस्रो स्थान पायो। प्रतियोगितामा ढोरपाटनका प्रताप खवास उत्कृष्ट खेलाडी घोषित भए। गुरुड स्पोर्ट्स हाउसका सन्तोष श्रेष्ठ उत्कृष्ट स्पाइकर हुँदा एक नम्बर प्रदेशका राम घताने उत्कृष्ट ब्लकर र ढोरपाटनका मनवीर छन्त्याल उत्कृष्ट डिफेन्स घोषित भए। मण्डलीका राजन गुरुड उत्कृष्ट सभर तथा ढोरपाटनका मन कुमार छन्त्याल उत्कृष्ट प्रशिक्षक घोषित भए। उत्कृष्ट

खेलाडीले ५ हजार तथा अन्य विधागत उत्कृष्टले तीन हजार रुपैयाँ पुरस्कार पाए। ढोरपाटन भलिबल प्रशिक्षण केन्द्र नयाँ बसपार्कमा सम्पन्न प्रतियोगिताको उपाधि विजेताले १ लाख ११ हजार १ सय ११ तथा उपविजयी टोलीले ६९ हजार १ सय ११ रुपैयाँ पुरस्कार पाए। तेस्रो हुने टोलीले ३१ हजार १ सय ११ रुपैयाँ पुरस्कार पायो भने चौथो हुने टोलीले ११ हजार १ सय ११ रुपैयाँ पुरस्कार पायो।

नियोग उपप्रमुख खम्पा दुहुँ गाउँपालिका: १ बस १ एम्बुलेन्स दिने घोषणा

सिद्धटोपी खबर

दार्चुला, मंसिर १७ गते ।

भारतीय राजदुतावास काठमाडौँका नियोग उपप्रमुख नामग्य सी। खम्पा सोमवार दुहुँ गाउँपालिका पुगेर दुहुँका वाढि पहिरो पिडितलाई कम्बल वितरण गरेकी छन। भाद्र १३ गते रातिको अविर वर्षा सँगै आएको विनासकारी वाढि पहिरोले विस्तापित ६२ घरपरिवारलाई २/२ विलेडकेट कम्बल वितरण गरेको दुहुँ गाउँपालिका अध्यक्ष पुलेन्द्र बहादुर कार्कीले जानकारी दिए।

त्यस्तै गाउँपालिकाको वडा नम्बर ३ मा रहेको जनविकास माध्यामिक विद्यालय वारवाँजलाई १ विद्यालय बस र गाउँपालिकाको वडा नम्बर ४ को स्वास्थ्य चौकी धारीलाई १ एम्बुलेन्स दिने घोषणा गर्नु भएको हो। कागज

प्रक्रिया सबै भैसकेको र अवको केहि दिनमै भारतीय राजदुतावास काठमाडौँ नियोगमा नै हस्तान्तरण गर्ने कार्यक्रम रहेको बुझिएको छ। भन्सारको काम मात्रै बाकि रहेको र अरु सबै कागजी प्रक्रिया पूरा भैसकेको खम्पाले बताए। त्यस्तै दुहुँ गाउँपालिका वडा नम्बर २ को गौर

ीलमाण्डौँ माध्यामिक विद्यालय र जनविकास माध्यामिक विद्यालय वारवाँजको विद्यालय भवन निर्माणको लागि अर्थमन्त्रालयमा गाउँपालिकाले पठाएको प्रस्तावमा पनि कुल बजेटको ८० प्रतिशत लगानी गर्ने र आफु नै आएर शिलान्यास गर्ने घोषणा गर्नु भएको जिल्ला समन्वय समिति प्रमुख करवीर बहादुर कार्कीले बताए।

सी. खम्पालाई दुहुँ गाउँपालिकाका स्थानिय कलाकार हरुले वाजागाजा सहित जनविकास माध्यामिक विद्यालयमा स्वागत गरका थिए। भारतीय राजदुतावास काठमाडौँका नियोग उपप्रमुख नामग्य सी। खम्पा शनिवार जिल्ला पुग्नु भएको थियो।

उनले आईतवार महाकाली नगरपालिकाको मालिकार्जुन माध्यामिक विद्यालय धाप र मोती महिला आधारभूत विद्यालय भवनको समउद्घाटन गर्नु भएको थियो। मैत्रिपूर्ण भ्रमणमा रहनु भएकी खम्पा आजै कौलाश एयरको हेलीकप्टर मार्फत काठमाडौँ फर्किएकी छन।

लैङ्गिक हिंसा विरुद्धको १६ दिने

अभियानमा सोमवार दिप प्रज्वलन

सिद्धटोपी खबर

दार्चुला, मंसिर १३ गते ।

‘घरैदेखी शुरु गरौं, महिला विरुद्धको हिंसा अन्त्य गरौं’ भन्ने मुलनाराका साथ नोभेम्बर २५ देखी डिसेम्बर १० अर्थात मंसिर ९ गते देखी २४ गते सम्म मनाइने लैङ्गिक हिंसा विरुद्धको १६ दिने अभियान अन्तरगत आज दिप प्रज्वलन गरिएको छ। महाकाली नगरपालिका वडा नम्बर ४ बिच बजार स्थित पिपलबोटमा नेपालको नक्सा बनाएर दिप प्रज्वलन गरिएको नगर प्रमुख हंसराज भट्टले जानकारी दिनुभयो। लैङ्गिक हिंसा विरुद्धको १६ दिने अभियान नगरपालिकाले विभिन्न कार्यक्रम गरी मनाउँदै छ। यो

अभियानमा सामाजिक संस्था सामुदायिक ग्रामिण विकास समाज नेपाल दार्चुलाले पनि साथ दिदै कार्यक्रम गर्दै आइरहेको टिम लिडर अशोक ओझाले जानकारी दिनुभयो। अभियानलाई सफल बनाउन मंसिर २४ गते सम्म हरेक दिन कुनै न कुनै कार्यक्रम गरी मनाइने उहाले बताए। कार्यक्रममा जिल्ला समन्वय समिति दार्चुलाका प्रमुख करवीर बहादुर कार्की, महाकाली नगरपालिकाका नगर प्रमुख हंसराज भट्ट, सहायक प्रमुख जिल्ला अधिकारी ज्योत्सना भट्ट सिआरडिएसका टिम लिडर अशोक ओझा लगायतको उपस्थिति रहेको थियो।

दुहुँका वाढी पहिरो पिडितलाई महेन्द्र

नमुनाको आर्थिक सहयोग

सिद्धटोपी खबर

दार्चुला, मंसिर १३ गते ।

जिल्लाको दुहुँ गाउँपालिकामा भाद्र १३ गते रातिको अविरल वर्षा सँगै आएको विनाशकारी वाढी र पहिरोबाट प्रभावित परिवारलाई महेन्द्र नमुना माध्यामिक विद्यालयले आर्थिक सहयोग गरेको छ।

शिक्षाको क्षेत्रमा जिल्लामै उत्कृष्ट शैक्षिक केन्द्र बनाउन सफल महेन्द्र नमुना माध्यामिक विद्यालय खलंगाले वाढी पहिरोबाट प्रभावित दुहुँ गाउँपालिकाका पीडित परिवारलाई १४ हजार ४ सय ३० रुपैयाँ सहयोग गर्नुभएको छ। दुहुँ गाउँपालिकाको

वाढिपिडित हरुलाई सहयोग संकलन समितीका अध्यक्ष लोकेन्द्र बहादुर बम मार्फत नगद रकम सहयोग गर्नु भएको हो।

विपदको बेला सानै भएपनि पिडितहरुको दुखेको घाउँमा मलम लगाउने प्रयास विद्यालय परिवारले गरेको प्रधानाध्यापक रामदत्त जोशीले जानकारी दिए।

विपदको बेला सहयोग गरेको भन्दै दुहुँ गाउँपालिकाको वाढिपिडित हरुलाई सहयोग संकलन समितीले विद्यालय परिवार लगायत प्रधानाध्यापकलाई धन्यवाद दिनुभएको छ।

बासी सडेगलेका खानेकुराहरु नखाऔं,

स्वस्थ र निरोगी बनौं ।

बासी सडेगलेका खानेकुराहरु नखाऔं, स्वस्थ र

निरोगी बनौं ।

जिल्ला स्वास्थ्य कार्यालय

दार्चुला

राजनीतिक गतिरोधको अन्त्य गर्न ताजा

जनादेशमा जाऔं: केपी ओली

सिद्धटोपी खबर

काठमाडौं, मंसिर १७ गते ।

एमाले अध्यक्ष केपी ओलीले देशमा देखिएको राजनीतिक गतिरोध अन्त्य गर्न ताजा जनादेशमा जानुपर्ने बताएका छन् ।

हालै चितवनमा सम्पन्न १०औं महाधिवेशनबाट अध्यक्षमा पुनः निर्वाचित भएका ओलीले शुक्रबार पार्टी कार्यालयमा पुगेर पदबहाली गर्दै देशमा देखिएको राजनीतिक गतिरोध अन्त्य गर्न अब ताजा जनादेशमा जानुको विकल्प नरहेको

बताए । अदालतमा देखिएको अवस्था पाँच दलीय गठबन्धनको विसंगतिको प्रतिबिम्ब रहेको भन्दै उनले गलत फैसला गराएर अदालतको हुर्मत लिने काम गठबन्धनले गरेको आरोप लगाए ।

सरकारले देशको समय बर्बाद बनाइरहेको भन्दै अध्यक्ष ओलीले २८ मंसिरमा बोलाएको संसद बैठक चल्न नसक्ने चेतावनी दिए ।

'सभामुखले एमालेले निष्कासन गरेका नेतालाई संरक्षण गर्ने, एमाले फुटाउन लाग्ने, यस्ता कार्यले सभामुख

निष्पक्ष हुन सकेनन्, उनले भने, न्यायालय र संसदमा देखिएका समस्या समाधान गर्न सरकार लाग्नुपर्ने हो । तर, विपरीत दिशामा अधि बढेको छ ।'

यस्ता गतिविधिले देश चल्न नसक्ने भन्दै अध्यक्ष ओलीले अब ताजा जनादेशमा गएर देशलाई निकास दिनुपर्ने बताए ।

वर्तमान सरकारको छिटोभन्दा छिटो अन्त्य गर्नुपर्ने भन्दै उनले जनताले मूल्याङ्कन गरेर फैसला गर्ने बताए ।

तीनै तहको चुनावमा कांग्रेसलाई जिताउने

दायित्व सबैको काँधमा छ: देउवा

सिद्धटोपी खबर

काठमाडौं, मंसिर १७ गते ।

प्रधानमन्त्री एवम् नेपाली कांग्रेसका सभापति शेरबहादुर देउवाले पार्टीको आसन्न १४ औं महाधिवेशनबाट पार्टीलाई अभू बलियो बनाएर आउँदो तीनै तहको चुनावमा विजयी गराउनुपर्ने दायित्व सबैको काँधमा रहेको बताउनुभएको छ ।

प्रदेश नं १ को प्रथम प्रदेश अधिवेशनको भर्खरै रूपमा उद्घाटन गर्दै उहाँले अहिलेको सङ्घीय लोकतान्त्रिक गणतन्त्रात्मक व्यवस्था कांग्रेसको अगुवाइमा आएको उल्लेख गर्दै कांग्रेसले सबै ठूला परिवर्तनको नेतृत्व गरेर देशमा समृद्धिको पूर्वाधार खडा गरेको बताउनुभयो । संविधान जारी भएपछि प्रदेशको यो ऐतिहासिक पहिलो अधिवेशन भएको

उल्लेख गर्दै प्रधानमन्त्री देउवाले भन्नुभयो, 'केही महिनाभित्रै पालिकाको चुनाव तथा एक वर्षभित्र सङ्घ र प्रदेशको चुनावमा जाँदैछौं । त्यसैले पनि १४ औं महाधिवेशनलगत्तै हाम्रो ध्यान तीनै तहका चुनावतर्फ हुनुपर्छ । पार्टीका आन्तरिक चुनावमा हुने जितरहार एउटा स्वाभाविक प्रक्रिया हो, लोकतान्त्रिक अभ्यास हो ।

त्यसैले तपाईंहरूले आन्तरिक प्रतिस्पर्धालाई लोकतान्त्रिक अभ्यासको रूपमा लिएर आउँदा दिनमा पार्टीका सबै नेता तथा कार्यकर्ता एकढिक्का भएर नागरिकको विश्वास जित्ने गरी चुनावमा केन्द्रित हुनुहुनेछ भन्ने मैले विश्वास लिएको छु । लोकतन्त्र स्थापना र पुनर्स्थापनाका लागि सहादत प्राप्त गर्ने योद्वारा प्रतिश्रद्धाञ्जली व्यक्त गर्दै उहाँले जननायक वीपी कोइरालाको विचार

अनि अन्य अगुज नेताको योगदानलाई स्मरण गर्दै अब सबैले कांग्रेसलाई सुदृढ र बलियो बनाउनुपर्ने उल्लेख गर्नुभयो । बलियो लोकतन्त्रमा मात्रै देशको विकास र समृद्धि सम्भव हुने भन्दै प्रधानमन्त्री देउवाले देशको विकास र समृद्धिको नेतृत्व कांग्रेसले मात्रै गर्न सक्छ भन्ने विगतका घटनाक्रमले पुष्टि गरि सकेको उल्लेख गर्नुभयो ।

'मलाई विश्वास छ, आज हुने प्रदेश अधिवेशनमा तपाईंहरूले नेपाली कांग्रेसलाई थप सशक्त र बलियो बनाउने तथा जनताको मन जित्ने गरी रणनीति बनाउने विषयमा पनि छलफल गर्नुहुनेछ', उहाँले भन्नुभयो । प्रधानमन्त्री देउवाले प्रदेश अधिवेशनको पूर्ण सफलताको कामना गर्दै सहभागी सबैलाई बधाई तथा शुभकामना व्यक्त गरे ।

सबै कोरोना भेरियन्ट मार्ने 'एन्टिबडी' पत्ता

लगाएको चिनियाँ वैज्ञानिक दाबी

सिद्धटोपी खबर

काठमाडौं, मंसिर १६ गते ।

चिनियाँ वैज्ञानिकले कोभिड १९ का सबै भेरियन्टलाई सखाप पार्ने 'एन्टिबडी' पत्ता लगाएको दाबी गरेका छन् । ग्वाङ्जोको सन यात्सेन र हाङ्जाओको भेजियाङ विश्वविद्यालयका वैज्ञानिकसहितको एक टोलीले कोरोनाका सबै भेरियन्टसँग प्रभावकारी रूपमा लड्न सक्ने एन्टिबडी पत्ता लगाएको आरटी डटकमले जनाएको हो । नयाँ वैज्ञानिकको उक्त अध्ययन मंगलबार

प्रकाशित भएको थियो । अध्ययनअनुसार चिनियाँ वैज्ञानिकले पत्ता लगाएको '३५बी५' नामक मोनोक्लोनल एन्टिबडीले कोभिड(१९ का सबै भेरियन्टलाई सखाप पार्न सक्छ । ल्याबमा गरिने भिटो परीक्षण र जीवित प्राणीमा गरिने भिभो परीक्षणपछि '३५बी५' एन्टिबडीले उत्परिवर्तित नभएका र चिन्ताको विषय बनेका उत्परिवर्तित भेरियन्टविरुद्ध प्रभावकारी रूपमा काम गर्ने चिनियाँ वैज्ञानिकको दाबी छ । समाचार अनुसार मानव कोष

प्रत्यारोपण गरिएका मुसामा भिभो परीक्षण गरिएको थियो । '३५बी५' एन्टिबडीले भारतमा भेटिएको निकै संक्रामक डेल्टा भेरियन्टविरुद्ध समेत काम गर्ने वैज्ञानिकले बताएका छन् । 'उत्परिवर्तन हुने भागलाई छल्ने एपिटोप ९ एन्टिबडी जोडिने एन्टिजेन अणुको भाग ० माथि हमला गर्दै ३५बी५ एन्टिबडीले कोभिड(१९ लाई सखाप पार्छ', अध्ययनमा भनिएको छ । अर्थात् अर्को शब्दमा भन्दा यो एन्टिबडीले उत्परिवर्तन प्रक्रियाका क्रममा कुनै

दार्चुला जिल्लाका अत्यावश्यक फोन नम्बरहरू

- जिल्ला प्रशासन कार्यालय : ०९३-४२०९३३/४२०२९४
- जिल्ला प्रहरी कार्यालय : ०९३-४२०९९९/४२०२९०
- जिल्ला अस्पताल दार्चुला : ०९३-४२०९८८
- रेडियो दार्चुला एफ एम : ०९३-४२०३२९/४२०३९७
- मानसरोवर केवुल टिभी : ०९३-४२०२७५
- जिल्ला भू-संरक्षण : ०९३-४२०९३४
- जिल्ला समन्वय समिति : ०९३-४१००४४
- नेपाल टेलिकम : ०९३-४२०९०८, ४२०९११
- शिक्षा विकास तथा समन्वय ईकाइ : ०९३-४२०९३५
- कृषि ज्ञान केन्द्र : ०९३-४२०४४७
- निर्माण व्यवसायी संघ : ०९३-४२००४९
- जिल्ला मालपोत कार्यालय : ०९३-४२०९०३
- ग्लोबल आईएमडि बैंक : ०९३-४२०३८३/४२०९०२
- नेपाल विद्युत प्राधिकरण : ०९३-४२०९३२
- जिल्ला निर्वाचन कार्यालय : ०९३-४२०२२९/४२०३७७
- दार्चुला जिल्ला अदालत : ०९३-४२०९४०
- डिभिजन वन कार्यालय : ०९३-४२०९४५
- दार्चुला उद्योग वाणिज्य संघ : ०९३-४२०९६८
- राष्ट्रिय वाणिज्य बैंक : ०९३-४२०२६०
- जिल्ला आयुर्वेद स्वास्थ्य केन्द्र दार्चुला : ०९३-४२०९१४
- महाकाली नगरपालिका : ०९३-४२०९३७
- भेटीरिनी अस्पताल तथा पशु सेवा विज्ञ केन्द्र : ०९३-४२०९०४
- अपिनाम्पा संरक्षण क्षेत्र कार्यालय : ०९३-४२०४९७
- गुरुगोरख गुल्म दार्चुला : ०९३-४२०२००
- ईलाका प्रहरी कार्यालय गोकुलेश्वर : ०९३-४०००५५
- महाकाली सेती यातायात व्यवसायी समिति : ०९३-४२०२८२
- सिआरडिएस नेपाल : ०९३-४२००६९
- कृषि विकास बैंक : ०९३-४२०९६६
- सशस्त्र प्रहरी सीमा सुरक्षा गण : ०९३-४२०९००
- खानेपानी तथा सरसफाई सब डिभिजन कार्यालय : ०९३-४२०९५०
- कोलेनिका कार्यालय : ०९३-४२०९७७
- सेवक नेपाल सेफ बास-२ : ०९३-२४०३८८
- सनराइज बैंक दार्चुला : ०९३-४२०९२३
- सुआहारा दार्चुला : ०९३-४२०२६६
- नेपाल बडलादेश बैंक दार्चुला : ०९३-४२०२४२
- शिक्षाका लागि खाद्य कार्यक्रम ईकाइ दार्चुला : ०९३-४२०२८६
- जिल्ला सरकारी वकिल कार्यालय दार्चुला : ०९३-४२०९३१
- मानसरोवर राष्ट्रिय दैनिक : ०९३-४२०३९७
- ब्यांसी सौका समाज दार्चुला : ०९३-४२०२६२
- राजाकोठ युवा क्लब दार्चुला : ०९३-४२००२२
- जिल्ला हुलाक कार्यालय दार्चुला : ०९३-४२०९२०
- गोकुलेश्वर अस्पताल गोकुलेश्वर दार्चुला : ०९३-४०००८८
- घरेलु तथा साना उद्योग विकास समिति दार्चुला : ०९३-४२०९२९

कला साहित्य

मनिसा विष्ट

भोलिवाद

मानव जतिजति दिनका पत्र पल्टाउन्छ, भोलिको श्रमणेश गर्दै जान्छ, ऋण लिन जाँदा साहु भन्छ भोलि, लेख लिन जाँदा लेखक भन्छ भोलि, तारिख लिन जाँदा बाहिदार भन्छ भोलि, तलव लिन जाँदा तहबिलदार भन्छ भोलि, चोक बडारिदे भन्दा कुचिकार भन्छ भोलि, लोग्नेले टोपी धुईदेउ भन्दा स्वास्नी भन्छ भोलि, तर

भोलिलाई नभेट्दै मानिस मर्छ,

त्यसैले

भोलिवाद हाम्रो ईश्वर हो
भोलिवाद हाम्रो संस्कृति हो
भोलिवाद हाम्रो दर्शन हो
भोलिवाद हाम्रो राजनीति हो
भोलिवाद हाम्रो प्रशासन हो

भोलिवाद हाम्रो सामाजिक व्यवहार हो
भोलिवाद हाम्रो वातावरण हो

तर

अपवाद रूपमा भोलिवादले खुट्टो नघुमाएको चिज त्यो हो खाना

रात रहे अग्राख पलाउन्छ भन्दै भएभरको खाना एकैदिन बुत्याईदिन्छ यो भोलिवादको गुण हो
विष्ट सिद्धटोपी खबरको ब्याँस गा.पाको विशेष संवाददाता हुन् ।

बासी सडेगलेका खानेकुराहरु नखाऔं, स्वस्थ र

निरोगी बनौं ।

ब्याँस गाउँपालिका स्वास्थ्य शाखा सुन्सेरा दार्चुला



सम्पादकीय

सहरकै व्यस्त बसपार्क कहिलेसम्म सडकमा ?

पुरानो बसपार्क रहँदै आएको राष्ट्रिय सभागृह पछाडिको ११ हजार ८ सय ९० वर्गमिटर जग्गा २०७३ सालमा बहुतले सपिड कम्प्लेक्ससहितको बस टर्मिनलका लागि 'काठमाडौं टावर परियोजना' निर्माण गर्न भन्दै काठमाडौं महानगरले जलेश्वर स्वच्छन्द विकाइ बिल्डर्सलाई सार्वजनिक-निजी साझेदारी अवधारणाअन्तर्गत दिएको थियो। सम्झौतामा ५ वर्षभित्र निर्माण सम्पन्न गरी तल्लो तलामा साविकको बसपार्क स्थापित गर्ने भनिएको थियो। सम्झौताअनुसार काम भएको भए गत साउनमै टावर बनेर नयाँ बसपार्क सञ्चालनमा आइसक्यो। तर, टावरको काम आधा पनि भएको छैन। अझ कति समय लाग्छ, ठेगान छैन। त्यति बेला, ५ वर्षका लागि साविकको बसपार्क खुलामञ्चमा सारिएको थियो। गत वैशाखदेखि त्यही खुलामञ्चबाट पनि 'पिक एन्ड ड्रप प्रणाली' भन्दै बसपार्कलाई सडकमा ल्याइयो। महानगरका अनुसार खुलामञ्चबाट करिब ४० कम्पनीका ६ सय सवारी साधन सञ्चालन हुन्थे, जसमध्ये २७ वटा कम्पनी छोटो दूरीका र १३ वटा मध्यम दूरीका थिए।

खुलामञ्चको अतिक्रमण तोडिनु अनिवार्य थियो, तर यता बस टर्मिनलसहितको टावर बनिनसकेकाले अति व्यस्त बसपार्क सडकबाट सञ्चालन हुँदा सार्वजनिक यातायात प्रयोगकर्ताको दैनिकी कष्टकर बनिरहेको छ। समयमै टावर निर्माण नगरेको ठेकेदार कम्पनीले महानगरपालिकालाई हालसम्म ७ करोड ७७ लाख रुपैयाँ रोयल्टी बुझाएको छ। महानगर या त यसमै सन्तुष्ट छ, या यसमा कुनै अदृश्य स्वार्थले काम गरेको छ। कारण जे भए पनि समय तालिकाअनुसार निर्माण सम्पन्न गर्न ठेकेदार कम्पनीलाई महानगरले दबाव नदिनु आफैमा अनुचित हो। महानगरले उपमेयरको संयोजकत्वमा 'अस्थायी बसपार्क' को व्यवस्था गर्न केही महिनाअघि अध्ययन समिति गठन गर्‍यो। यसै समितिले स्थलगत अध्ययन र सहरी आवश्यकताका आधारमा मध्यम दूरीको सवारीसाधनका लागि लोकन्थली पेट्रोल पम्पपछाडि बसपार्क राख्न र छोटो दूरीको सवारीसाधनका लागि सडकमै 'पिक एन्ड ड्रप' प्रणाली लागू गर्न सुझाव दिएको थियो, जुन अहिले सफल देखिएको छैन। यसबाट यात्रुहरूले अनाहकमा सास्ती खेप्नु परिरहेको छ।

सुन्धारा, वायुसेवा निगम, वीर अस्पताल तथा रत्नपार्कको सेरोफेरो उपत्यकाका विभिन्न क्षेत्रबाट आउने माइक्रो तथा बसहरूको अन्तिम स्टेसन हो। सेवासुविधा र आर्थिक गतिविधि यही क्षेत्रवरिपरि केन्द्रित रहेकाले पनि यात्रुहरूको चाप यहाँ निकै बढी हुन्छ। अहिले टुँडिखेलवरिपरि सडकमा यात्रुलाई गाडी भेट्नै मुस्किल छ। छुट्टै बस पार्किङ गर्ने थलो नभएपछि सहरको केन्द्र अस्तव्यस्त बनेको छ। खुलामञ्चको अस्थायी बसपार्कमा पहिले चाहेका रुटका गाडीहरू सहजै भेटिन्थे। यात्रुहरू अभ्यस्त पनि भइसकेका थिए। अपांगता भएका व्यक्ति, विशेषतः दृष्टिविहीनहरू पनि सोधीखोजी गरेर गाडीको लाइनमा पुग्थे तर अब यो सम्भव छैन। बस पार्किङ स्थायी नहुँदा हजारौं सार्वजनिक सवारीसाधन प्रयोगकर्ताहरूले पाइरहेको सामूहिक सजाय सुन्धारा छेउकै महानगरपालिकाको कार्यालय आवतजावत गर्दा त्यहाँका पदाधिकारीले पक्कै देखेकै होलान्, तैपनि सार्वजनिक सवारीसाधन यात्रुका लागि कसरी सहज बनाउने भन्नेमा महानगरले ध्यान दिएको छैन। सार्वजनिक महत्त्वको यति गम्भीर विषयमा महानगर संवेदनशील बन्नुपर्छ।

'पिक एन्ड ड्रप' व्यवस्था गर्नुका पछाडि महानगरले दुइटा तर्क दिएको छ, टावर परियोजनामा भइरहेको ढिलाइ र अभियानकर्ताहरूले खुलामञ्च खाली गर्न दिएको दबाव। जबकि पहिलो काम सक्न महानगरले उचित दबाव दिन नसकेकैले दोस्रो अवस्था निम्तिएको हो। काठमाडौं टावर परियोजना समयतालिकाअनुसार नचलनुमा सम्झौतामा हस्ताक्षर गर्ने प्रमुख पक्षका नाताले महानगर अवश्य जिम्मेवार छ। उक्त सम्झौतामा, टावर भूमिगत दुई तलासहित चौधतले बन्ने उल्लेख छ। तलका दुई तलामा स्थायी बसपार्क राख्ने पनि सहमति भएको हो।

५ वर्षमा टावर निर्माण गरी २५ वर्ष सञ्चालन गरेपश्चात् महानगरलाई हस्तान्तरण गर्नुपर्ने उल्लेख छ। सम्झौतामा निर्माण अनुगमन गर्न महानगरले स्वतन्त्र इन्जिनियर र प्राविधिक समिति खटाउन सक्ने भनिए पनि स्वतन्त्र इन्जिनियर नियुक्त गरिएन, गरिने छाँटकाँट पनि छैन। नियुक्ति गर्न नसकेपछि उपायका रूपमा महानगरकै प्राविधिकबाट अनुगमन गर्ने गरी तीनसदस्यीय कार्यदल बनाइएको थियो। उक्त कार्यदलले दुई पटक अनुगमन गरी प्रतिवेदन बुझाएको पनि थियो। तर, त्यसलाई पनि बेवास्ता गरियो।

सामान्य समझ (कमन सेन्स) भएको व्यक्तिले 'प्रधानन्यायाधीश' भन्नेवित्तकै खास विशेषतायुक्त व्यक्तिको कल्पना गर्छ। उच्च नैतिकतावान्, इमानदार, उदाहरणीय छवि भएको तथा न्यायप्रति समर्पित एवं संविधान, कानून र विधिशास्त्रको विशिष्टीकृत ज्ञान भएको विद्वान् व्यक्तित्व भन्छन्। वास्तवमा हो पनि त्यही। न्यायाधीशको आचरणलाई मार्गनिर्देशित गर्ने सन् १९८४ को स्वतन्त्र न्यायपालिकासम्बन्धी राष्ट्रसंघीय आधारभूत सिद्धान्तदेखि लिएर नेपालकै 'न्यायाधीशको आचारसंहिता-२०७४' सम्मका अन्तर्राष्ट्रिय, क्षेत्रीय तथा राष्ट्रिय दस्तावेजहरूमा पनि त्यही 'कमन सेन्स' प्रतिबिम्बित भएको छ।

सर्वोच्च न्यायालयका न्यायाधीशलाई निष्पक्षता र इमानको प्रतीक मानेर 'न्यायमूर्ति' भनी सम्बोधन गर्ने चलन छ। प्रधानन्यायाधीश न्यायमूर्तिहरूको पनि न्यायमूर्ति हो। उसले न्यायमूर्तिहरूका बीचमा पनि न्याय गर्ने जिम्मेवारी वहन गर्नुपर्छ। त्यसैले त समाजले न्यायाधीशको आचरण र व्यवहारलाई मानक मानेर अरूको इमान र नैतिकता तौलन्छ। विडम्बना, वर्तमान प्रधानन्यायाधीश चोलेन्द्रशमशेर राणाले कमन सेन्सले मागेको भन्दा ठीक उल्टो रूपमा आफूलाई स्थापित गरे।

पुनरावेदन र विशेष अदालतमा न्यायाधीश छँदा ट्यांक रेकर्ड खराब हुँदै थियो, प्रधानन्यायाधीशका रूपमा रहँदा पनि एकपछि अर्को खराब प्रदर्शनले उनलाई न्यायालयभित्र विवादको केन्द्रबिन्दु (इपिसेन्टर) का रूपमा स्थापित गर्‍यो। मन्त्रपरिषद्मा भागबन्डाका लागि सौदावाजी गरेको कुरा परिस्थितिजन्य रूपमा पुष्टि भयो। संवैधानिक नियुक्तिमा निष्पक्ष र पारदर्शी प्रक्रियाका लागि पहल गर्नु उनको दायित्व हुन्थ्यो। त्यसो नगरेर असंवैधानिक अध्यादेशको आडमा गरिएका नियुक्तिहरूको जानाजान भागीदार बने।

नियुक्तिका लागि आफूले पनि नामहरू दिएपछि ती मानिसहरू नियुक्ति भएको गर्वानुभूतिका साथ उनको अभिव्यक्ति सार्वजनिक भयो। प्रथम दृष्टिमा खोटपूर्ण देखिएर पुनरवलोकनका लागि विचाराधीन रहेको रञ्जन कोइराला मुद्दामा साठी प्रतिशतले कैद सजाय घटाउने गरी गरिएको निर्णय ठीक थियो भनेर सार्वजनिक रूपमा उनले बचाउ गरे।

कैद कट्टासम्बन्धी कानूनका बारेमा भूटो अभिव्यक्ति दिए। संवैधानिक नियुक्तिसम्बन्धी सार्वजनिक सरोकारका विवादको न्यायनिरूपणलाई जानाजान पन्छाएर संवैधानिक न्यायनिरूपणमै अवरोध सृजना गरे। उनले पूर्वप्रधानन्यायाधीशहरूको चरित्रका

राजुप्रसाद चापागाई

बारेमा सार्वजनिक टीकाटिप्पणी गर्न पनि बाँकी राखेनन्।

त्यति मात्रै होइन, उनैले हेरेका मुद्दाहरूसँग जोडिएका विवादित सम्पत्ति कारोबारका विषयहरू पनि मिडियामा आएका छन्। छानविन भएर सत्यतथ्य पत्ता लाग्नुपर्ने स्थिति छ। सर्वोच्च परिसरमा वार एसोसिएसनले गरेको शान्तिपूर्ण धर्नामा जानाजान प्रहरी दमन भयो। धर्ना विधोल्न अवाञ्छित तत्त्वहरूको घुसपैठ गराउने काम भएको छ। न्यायसम्पादनको अपरिहार्य साझेदार कानून व्यवसायीहरूको छाता संगठन वार एसोसिएसनले उल्लिखित तथ्यहरूका आधारमा महाभियोगको कारवाही अगाडि बढाउन औपचारिक रूपमै आह्वान गरिसकेको छ। यो कुनै चानचुने वा स्वाभाविक घटनाक्रम होइन। वार एसोसिएसनले औल्याएका तथ्यगत आधारहरूलाई एकीकृत रूपमा विचार गर्दा महाभियोगको संवैधानिक थ्रेसहोल्ड सन्तुष्ट हुनेमा कुनै शंका छैन। संविधानको धारा १०१(२) मा निर्दिष्ट चार आधार – संविधान र कानूनको गम्भीर उल्लंघन गरेको, कार्यक्षमताको अभाव वा खराब आचरण भएको वा इमानदारीपूर्वक आफ्नो पदीय कर्तव्यको पालन नगरेको वा आचारसंहिताको गम्भीर उल्लंघन गरेको कारणले आफ्नो पदीय जिम्मेवारी पूरा गर्न नसकेको – मध्ये कुनै एउटा स्थापित हुन सक्थे भने पनि महाभियोगका लागि पर्याप्त हुन्छ। सार्वजनिक भएका आरोपहरूउपर स्वतन्त्र छानविन र अनुसन्धान हुँदा अरू धेरै तथ्य बाहिर आउने अवस्था बन्न सक्छ।

प्रधानन्यायाधीश यति धेरै विवादित भएर गाउँबेंसीसम्ममा चियागफको विषय बन्नुले न्यायालयमाथिको सार्वजनिक भरोसा र विश्वासमा पक्कै ठूलो पहिरो गएको छ। उचित ढंगले न्यायसम्पादन गर्ने प्रधानन्यायाधीशको क्षमतामाथिको आम विश्वास रिक्तिँदै छ। समयमै सबैले नचेत्ने, यो स्थितिमा प्रधानन्यायाधीशको बहिर्गमन नखोज्ने र अहिलेकै नेतृत्वले निरन्तरता पाउने हो भने न्यायाधीशवारेको आम सामाजिक धारणा नै बदलिने स्थिति बन्न सक्छ।

न्यायिक संस्था र न्यायमूर्तिमाथिको आम विश्वास र भरोसालाई भविष्यमा पुनःस्थापित गर्न निकै गाह्रो पर्नेछ। न्यायालय सही दिशामा अगाडि बढ्ने भने कुनै कुरा पनि सही दिशामा जडिँदैन भन्ने मनन गर्न जरुरी छ। तसर्थ क्षति न्यूनीकरण गर्ने उपाय भनेकै राजीनामा वा महाभियोगका माध्यमबाट प्रधानन्यायाधीशको शीघ्र बहिर्गमन हो भन्ने वार एसोसिएसनको ठहर तथ्यपरक छ। बहिर्गमनको अर्को वैध विकल्प छैन। जहाँसम्म राजीनामा विधि र प्रक्रियाबाहिरको माग भयो भन्ने हल्ला चलाइएको छ, त्यसमा सत्यता छैन। संविधानतः गम्भीर गैरन्यायिक आचरणको आरोप लागेको न्यायाधीश राजीनामा दिएर हट्ने वा महाभियोगका माध्यमबाट पदच्युत नै हुने हो। न्यायिक जवाफदेही वहन गराउने विधिसम्मत उपाय यही हो। अमेरिकाको न्यायिक

इतिहासको अध्ययनले पनि त्यही देखाउँछ। सन् १७८९ देखि १९९२ का बीचमा २,६२७ जना संघीय न्यायाधीशमध्ये स्वास्थ्य र उमेरवाहेकका कारणले राजीनामा दिनेको संख्या १९० रहेको देखिन्छ। तीमध्ये २९ जनाको राजीनामा खराब आचरणको आरोपसँग जोडिएको रेजिमेसन एन्ड रिमुभल्स : अ हिस्ट्री अफ फेडरल जुडिसियल सर्भिस एन्ड डिस्सर्भिस, १७८९-१९९२' (पेन्सिलभानिया विश्वविद्यालय ल रिभ्यु, भोलुम १४२, नं. १, पृष्ठ ३३ देखि ४३०) ले औल्याएको छ। यसबाट आचरण उल्लंघन गरेको भनी विवादमा आएका संघीय न्यायाधीशहरूले राजीनामालाई सम्मानजनक बहिर्गमनको उपायका रूपमा उपयोग गरेको देखिन्छ। न्यायाधीशहरू विरलै मात्रै महाभियोग लागेर हटेको यथार्थपछाडिको कारण पनि राजीनामा हो भन्ने अनुमान गर्न सकिन्छ।

महाभियोगका प्रस्ट आधारहरू हुँदाहुँदै पनि यसको यथोचित उपयोग गर्ने राजनीतिक इच्छाशक्ति पटककै देखिएको छैन। प्रधानन्यायाधीशलाई राजनीतिक संरक्षण प्राप्त भएको देखिएको छ। जसरी राजीनामा प्रधानन्यायाधीश राणाको नैतिक परीक्षा थियो र हो, त्यसरी नै उनीविरुद्धको महाभियोग संसदीय दल र तिनका सांसदहरूका लागि नैतिक परीक्षाको विषय बनेको छ। महाभियोग नलगाउने विषयमा शीर्षहरूका बीच अघोषित सहमति देखिनुपछाडिको कारण अनुमानयोग्य नै छ। जनताका लागि अयोग्य तथा अक्षम ठहरिए पनि राजनीतिक नेतृत्वले आफ्ना लागि चोलेन्द्रशमशेरलाई योग्य, उपयोगी र सक्षम देखेको छ।

न्यायिक स्वतन्त्रताको मान्यतामा सम्झौता गर्ने न्यायिक नेतृत्वबाटै निहित स्वार्थ पूरा गराउन सजिलो पर्छ भन्ने बुझाइले काम गरेको अनुमान गर्न सकिन्छ। ठोस आधार र कारणाविना नै विगतमा प्रधानन्यायाधीश तथा न्यायाधीशउपर महाभियोगको प्रस्ताव लिएर जानेहरूले अहिले यति धेरै आधार र कारण सतहमा छताछुल्ल हुँदा पनि महाभियोगको प्रस्ताव लान रुचि नदेखाउने अचम्मको स्थिति देखिएको छ। सरोकारवालाहरूको वैध मागका बावजुद 'महाभियोग लगाएर हटाउने भए हटाऊ, राजीनामा दिन्न' भन्ने राजनीतिक मनोविज्ञानबाट निर्देशित पोजिसनमा अटे समटेस भएर प्रधानन्यायाधीश बसेका छन्।

उनले स्वयं आफूलाई र न्यायप्रणालीलाई बरबादीको दिशातर्फ धकेलेका छन्। यस स्थितिले बेलायती राजनीतिज्ञ, कूटनीतिज्ञ, इतिहासकार र कानूनविद् एवं अन्तर्राष्ट्रिय न्याय अदालतका न्यायाधीश जेम्स ब्राइसले अमेरिकी अभ्यासको अध्ययन गरिसकेपछि आफ्नो पुस्तक 'अमेरिकन कमनवेल्थ' मा महाभियोगलाई दिएको 'हन्डेड टन गन' को संज्ञालाई याद दिलाएको छ।

वाक पृष्ठ ५

महेन्द्र नमुनाको छात्रवासमा रहेका असहाय हुस्कर माध्यामिक विद्यालय काठैको छात्रलाई नेपाली सेनाको सहयोग

सिद्धटोपी खबर
दार्चुला, मंसिर १४ गते र
महेन्द्र नमुना माध्यामिक विद्यालयको छात्रवासमा रहेका असहाय छात्रहरूलाई नेपाली सेनाले शैक्षिक र खेल सामग्री हस्तान्तरण गरेको छ। मंगलवार महाकाली नगरपालिकाको वडा नम्बर ५ मा रहेको छात्रवासमा पुगेर गुरु गोरख गुल्म दार्चुला र विकाश निर्माण कार्य दल २ नम्बर गण दार्चुलाले शैक्षिक सामग्री र खेल सामग्री हस्तान्तरण गरेको हो।

विभिन्न कारणले बुवा, आमा दुवै र आमा वा बुवा मात्रै गुमाएका १५ जना असहाय छात्रहरूलाई शैक्षिक र खेल सामग्री हस्तान्तरण गरेको गुरु गोरख गुल्म दार्चुलाका प्रमुख सेनानी कृष्ण चन्द्र ठकुराले जानकारी दिए। नेपाली सेनाको सामाजिक तथा जनहित कार्य अन्तरगत असहाय छात्रहरूलाई अध्ययन र खेलकुदको क्षेत्रमा सहयोग पुगोस भन्ने उद्देश्यले शैक्षिक सामग्री र खेलकुदका सामग्री सहयोग गरेको गुरु गोरख गुल्म

दार्चुलाका गुल्मपति कृष्णचन्द्र ठकुराले बताए र साथै सेनाले महाकाली नगरपालिका वडा नम्बर ५ गल्फे स्थित छात्रवासमा उनिहरू खेल्नका लागि ब्याडमिन्टन कोर्ट र टेबुल टेनिसबोर्ड निर्माण गरिदिएको छ।

उक्त ब्याडमिन्टन कोर्ट र टेबुल टेनिसबोर्डको उद्घाटन महाकाली नगरपालिका वडा नम्बर ४ का वडा अध्यक्ष पुष्करराज जोशी र महेन्द्र नमुना माध्यामिक विद्यालयका विद्यालय व्यवस्थापन समिति अध्यक्ष महादेव बडू कश्यपले सयुक्त रुपमा गर्नु भएको थियो। असहाय छात्रहरूलाई अन्य निकायबाट पनि सहयोग प्राप्त होस भन्ने उद्देश्यका साथ नेपाली सेनाले शैक्षिक र खेलकुदका सामग्री सहयोग गरेको हो र नेपाली सेनाको गुरु गोरख गुल्म दार्चुलाले टेबुल टेनिस बोर्ड १, डोरमेट ८ थान, टोपी, मोजा, पञ्जा १४/१४ थान, स्टेशनरी, टिटि ब्याड सेट, नेट, बल, वाटर डिस्पेन्सर १ थान, वाटरजार १ थान, कप १४ सेट

सहयोग गरिएको गुल्मपति ठकुराले जानकारी दिए। यस्तै गुल्मपति ठकुराले व्यक्तीगत रुपमा १५ जना असहाय छात्रहरूलाई ट्याकसुट सहयोग प्रदान गर्नु भएको छ। यस्तै विकास निर्माण कार्यदल गण-२ ले १५ थान डिक्सनरी, ब्याडमिन्टन ब्याकेट, कक, ब्याडमिन्टन जाली, प्लाष्टिक बाल्टी, ट्वाइलेट सफा गर्ने ब्रस, चस सेट, लुडो सेट, स्ट्याण्ड सहितको क्यारमबोर्ड सहयोग गर्नुका साथै ब्याडमिन्टन र टेबुल टेनिस बोर्ड निर्माण गरेको गणपति रमेश गुरुङ्गले बताए। नेपाली सेनाले सामाजिक र जनहित कार्य अन्तरगत असहाय बालबालिका, बृद्ध बृद्धा, समस्यामा परेका नागरिकलाई समय-समयमा विभिन्न सहयोग गर्दै आइरहेको छ। महेन्द्र नमुना माध्यामिक विद्यालयका प्रधानाध्यापक राम दत्त जोशीले नेपाली सेनाले गरेको सहयोगको खुलेरै प्रशंसा गर्नु भएको छ। विद्यालयको तर्फबाट र व्याक्तिगत तर्फबाट गुल्म र गण लाई विशेष धन्यवाद दिनुभएको छ।

सिद्धटोपी खबर
दार्चुला, मंसिर १६ गते।
महाकाली नगरपालिकाको वडा नम्बर ३ मा रहेको हुस्कर माध्यामिक विद्यालय काठैको १२ कोठे विद्यालय भवनको शिलान्यास गरिएको छ र गत आर्थिक वर्षको जेठ महिनामा सम्भौता गरेको कम्पनिको समयावधि २०७९ साल महाकाली नगरपालिकाका प्रमुख हंशराज भट्टले विहिवार उक्त विद्यालय भवनको शिलान्यास गर्नु भएको विद्यालयका शिक्षक देवदत्त भट्टले जानकारी दिए।
शिलान्यास गर्दै नगरप्रमुख भट्टले निर्माणको जिम्मा पाएको निर्माण कम्पनिलाई प्राविधिक मुल्याङ्कन अनुसार काम छिटो गर्न आग्रह गर्नु भएको छ र समयावधि अगाडि नै निर्माणको कार्य सम्पन्न गर्न निर्देशन दिनु भएको छ। महाकाली

नगरपालिकाको २ करोड ८२ लाख रुपैयाको वजेटमा उक्त विद्यालय भवन निर्माण हुन लागेको हो र उक्त भवनको निर्माणको जिम्मा राजेन्द्र नमस्कार सिद्धनाथ जेवीले पाएको छ र गत आर्थिक वर्षको जेठ महिनामा सम्भौता गरेको कम्पनिको समयावधि २०७९ साल महाकाली नगरपालिकाका सबै ईन्जिनियर राजेन्द्र प्रसाद भट्टले जानकारी दिए। तिन तलामा १२ कोठा निर्माण हुने भएका छन् र एक महिला र एक पुरुष गरी २ शौचाल निर्माण गरिने छ र निर्माण सम्भौता मिति लामो भएका कारण निर्माण व्यवसायीले समयमै सम्पन्न गर्ने जनाएको छ।

दार्चुला प्रशासन कार्यालय दार्चुलाले निकाल्यो सार्वजनिक सुचना

सिद्धटोपी खबर
काठमाडौं, मंसिर १६ गते।
केहि दिन अघि मात्र अफ्रिकि मुलुकमा पहिचान गरिएको कोभिड १९ को नयाँ भेरियन्ट ओमिक्रोन भेरियन्ट साउथ अफ्रिकी तथा एसियाका केहि मुलुकहरूमा अहिले तीव्र रुपमा विस्तार भईरहेको छ। विश्व स्वास्थ्य संगठन डब्लुएचओले यो नयाँ भेरियन्टलाई विश्वव्यापि भेरियन्ट अफ कन्सन भनि घोषणा गरेको हो।

हाल सम्म उक्त भेरियन्ट फेला नपरेको र आवश्यक निगरानी तथा परिक्षण को दायरालाई फराकिलो पारीएको छ। नयाँ देखिएको यो भेरियन्टलाई समयमै सावधानि अपनाई नेपाल प्रवेश हुन नदिन र जनजिवनलाई सामान्य बनाउन

दार्चुला जिल्ला स्थित नेपाल भारत प्रवेश गर्न का लागि दुई पटक कोरोना खोप लगाइएको प्रमाणपत्र अनिवार्य गरिएको जिल्ला प्रशासन कार्यालय दार्चुलाको विज्ञप्तिमा उल्लेख गरिएको छ। दोस्रो डोज लगाइएको प्रमाणपत्र भए मात्र आवतजावतमा अनुमति दिने प्रशासन ले विज्ञप्ति मार्फत सार्वजनिक गरेको हो। कोभिड १९ को ओमिक्रोन भेरियन्टको संक्रमणलाई दृष्टिगत गर्दै अत्यावश्यक काम बाहेक विदेश भ्रमण नगर्न तथा हामी सबै सचेत र जिम्मेवार बनि जनस्वास्थ्यका मापदण्डहरूको पालना गर्न गराउन प्रमुख जिल्ला अधिकारी सिद्धराज जोशीले आग्रह गर्नु भएको छ।

विश्व एड्स दिवस: दार्चुलामा एचआइभी संक्रमितको संख्या ४० पुग्यो

सिद्धटोपी खबर
काठमाडौं, मंसिर १६ गते।
बुधवार विश्व एड्स दिवस, नेपालमा पनि विभिन्न कार्यक्रमको आयोजना गरी मनाईएको छ। असमानता हटाऔं एड्स अन्त्य गरौं भन्ने मूल नाराका साथ ३४ औं विश्व एड्स दिवस मनाइएको हो।

नेपालमा ३० लाख बढी एचआइभी सङ्ग्रहित रहेका छन्। जसमध्ये दार्चुलामा एचआइभी संक्रमितहरूको संख्या बढ्दै गइरहेको छ। हाल जिल्ला अस्पतालबाट ४० जना संक्रमितहरूले एआरटी सेवा लिइरहेको जिल्ला अस्पताल दार्चुलाले जनाएको छ। सेवा लिनेहरू मध्ये १८ जना पुरुष, २० जना महिला तथा २ जना १६ वर्ष मुनिका बालबालिका रहेका छन्। ४० जना मध्ये पनि ५ जनाको एचआइभी एड्सकै कारण मृत्यु

भइसकेको बताएका छन्। चालु आर्थिक वर्षको हाल सम्म दार्चुलामा एचआइभी संक्रमित नभेटिएको पाइएको छ। दार्चुलामा संक्रमितहरूको संख्या बढ्नुको मुख्य कारण असुरक्षित यौनसम्पर्क रहेको जानकारीहरू बताउँछन्। भारतसंग सीमाना जोडिएकाले पनि दार्चुलामा एचआइभीको जोखिम भन्नु बढेको हो। साथै संक्रमितहरूलाई हेर्ने समाजको दृष्टिकोण परिवर्तन नहुँदा संक्रमितहरू खुल्न नसकेको पाइएको छ। दार्चुलामा रहेका सयौं संक्रमितहरू विभिन्न कारण खुल्न नसक्दा दार्चुलामा एचआइभी नियन्त्रण चुनौती बन्दै गएको छ। विशेष गरी वैदेशिक रोजगारीको सिलसिलामा नेपालबाट कामदारका रूपमा जाने पुरुषहरूमा एचआइभी सङ्ग्रहण बढी भएको पाइन्छ।

खलंगा-खार-देथला सडकको सुदूरपश्चिमका भौतिक पूर्वाधार मन्त्री सोडारीले गरे अनुगमन

सिद्धटोपी खबर
दार्चुला, मंसिर १६ गते।
सुदूरपश्चिमका भौतिक पूर्वाधार विकास मन्त्री दीर्घ सोडारीले दार्चुलाको खलंगा-खार-देथला सडक खण्डको स्थलगत अनुगमन गर्नुभएको छ। प्रदेश गौरवको योजनाअन्तर्गत रहेको खलंगा-खार-देथला सडक खण्डको विहीवार मन्त्री सोडारीसहित प्राविधिकहरूको टोलीले स्थलगत अनुगमन गरेका हुन्।
उक्त सडक साढे १६ करोडको लागतमा निर्माण भइरहेको पूर्वाधार विकास कार्यालय बैतडीका प्रमुख रामचन्द्र खत्रीले जानकारी दिनुभयो। उहाँका अनुसार सडकको निर्माण सम्पन्न गर्न तीन वर्ष सम्भौता भएको छ।
यो वर्ष साढे ८ किलोमिटर सडक खण्डको ग्राभेल गर्न साढे ३ करोड बजेट विनियोजन भएको खत्रीले बताउनुभयो। सडक ग्राभेल

गर्न सिएडी ग्वालेक जेभी सँग सम्भौता भएको छ। सदरमुका खलंगादेखि अहिले काठैसम्मको विभिन्न ठाउँमा सडक चौडा बनाउने तथा ग्राभेल गर्ने कार्य अघि बढेको छ। अनुगमनका क्रममा मन्त्री सोडारीले निर्माण कार्य तीव्रताका साथ अगाडि बढाउन निर्देशनसमेत दिनुभएको छ।
खलंगा खार हुँदै गोकुलेश्वर जोड्ने सडक निर्माणसम्पन्न पश्चात अहिलेको महाकाली लोकमार्ग भन्दा आधा कम सडक हुनेछ। यो सडकले महाकाली नगरपालिका, नौगाड गाउँपालिका, र शैल्यशिखर नगरपालिकालाई जोड्ने गर्दछ।
मन्त्री सोडारीले सडक अनुगमन पछि सदरमुकाम खलंगामा पत्रकार सम्मेलन गर्दै निर्माण कार्यलाई तीव्रता दिने गरी कार्य गर्न निर्देशन दिएको बताउनुभयो। उहाँले दार्चुलाको

त्रिदेशीय नाका व्याँसको विकासको लागि प्रदेश सरकारले बजेट विनियोजन गर्ने बताउनुभयो। यसैबीच मन्त्री सोडारीले सदरमुकाम खलंगामा नेपाल कम्युनिष्ट पार्टी एकीकृत समाजवादीको पार्टी कार्यालयको उद्घाटन गर्नुभएको छ।
नेकपा एस दार्चुलाका अध्यक्ष वीरबहादुर ठगुणाको अध्यक्षता तथा मन्त्री सोडारीको प्रमुख आतिथ्यमा पार्टी कार्यालयको उद्घाटन गर्नुभएको हो। यस्तै मन्त्री सोडारीले नेकपा एस दार्चुलाको विस्तारित जिल्ला बैठकलाई सम्बोधन गर्नुभएको छ।
बैठकलाई सम्बोधन गर्दै मन्त्री सोडारीले जिल्लामा पार्टी संगठन विस्तार, सबै पालिकामा कमिटी विस्तार गर्न निर्देशन गर्नुभएको छ। मन्त्री सोडारी विहीवार नै धनगढी फर्किनुभएको छ। सारथी खबर

बासी सडेगलेका खानेकुराहरु

नखाऔं, स्वस्थ र निरोगी
बनाौं ॥

दुहुँ गाउँपालिका स्वास्थ्य शाखा हिकिला दार्चुला

